



स मा चार

विधान सभा सचिवालय मध्यप्रदेश समाचार

मुख्य कार्यपालन एवं विकास खण्ड अधिकारियों ने किया विधान सभा भवन का अवलोकन

भोपाल : 31 अगस्त, 2017

नवनियुक्त एवं प्रशिक्षु मुख्य कार्यपालन अधिकारियों व विकास खण्ड अधिकारियों ने आज विधान सभा भवन का अवलोकन किया एवं विधान सभा के प्रमुख सचिव श्री अवधेश प्रताप सिंह से सौजन्य भेंट की। प्रमुख सचिव ने प्रशिक्षु अधिकारियों को विधान सभा की प्रक्रिया, कार्य-संचालन प्रणाली एवं विधि-निर्माण संबंधी प्रक्रिया से अवगत कराया तथा प्रशिक्षु अधिकारियों की जिज्ञासाओं का समाधान किया। इस अवसर पर विधान सभा के अन्य अधिकारी भी उपस्थित थे।

ज्ञातव्य है कि नवनियुक्त मुख्य कार्यपालन अधिकारियों (जनपद पंचायत) एवं विकास खण्ड अधिकारियों का मूलभूत प्रशिक्षण मध्यप्रदेश जल एवं भूमि प्रबंधन संस्थान (वाल्मी), भोपाल में आयोजित किया जा रहा है। उक्त प्रशिक्षण कार्यक्रम की श्रृंखला में पैंतीस प्रतिभागियों ने आज विधान सभा भवन का भ्रमण किया। प्रशिक्षु अधिकारियों के साथ वाल्मी संस्थान के प्रभारी अधिकारी श्री एस.डी. चौधरी, श्री बृजेश अग्रिहोत्री तथा श्री एस.एस. राजपूत भी उपस्थित थे।

विधान सभा कर्मियों को विदाई

मध्यप्रदेश विधान सभा सचिवालय की सेवा से 31 अगस्त, 2017 को आधिवार्षिक आयु पूर्ण कर सेवानिवृत्त हो रहीं सहायक, श्रीमती चंद्रावली पंडित तथा विधान सभा की डिस्पेंसरी के सेवानिवृत्त कंपाउण्डर श्री घासीराम साहू को विदाई दी गई।

प्रमुख सचिव श्री अवधेश प्रताप सिंह ने सेवानिवृत्तों को शॉल-श्रीफल एवं स्मृति चिन्ह भेंटकर सम्मानित किया एवं उनके उज्ज्वल भविष्य की कामना की।

वि.स./ज.स./2017

(मुकेश मिश्रा)
अवर सचिव